




පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
14 වන මහල, සුභරූපය, බත්තරමුල්ල



දිනය Date	2025.07.01 පැය 0930	දුරකථන අංකය Tel.NO	011-2887973	මගේ අංකය My NO	D/Media/Out/ 1315/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

වෙඩි තබා මනුෂ්‍ය ඝාතනයක් - කහවත්ත පොලිස් වසම.

2025.06.30 වන දින රාත්‍රී කාලයේ කහවත්ත පොලිස් වසමේ යායින්න ප්‍රදේශයේදී පුද්ගලයෙකු විසින් සිදු කළ වෙඩි තැබීමකින් එක් පුද්ගලයෙකු මියගොස් තවත් පුද්ගලයෙකු තුවාල ලබා ඇති බවට කහවත්ත පොලිස් ස්ථානයට ලද තොරතුරකට අනුව විමර්ශන ආරම්භ කර ඇත.

මරණකරු වයස අවුරුදු 22 ක් වූ පලන්සුරිගම ප්‍රදේශයේ පදිංචිකරුවෙකි.

තුවාලකරු අවුරුදු 27 ක් වන යායින්න ප්‍රදේශයේ පදිංචිකරුවෙකු වන අතර කහවත්ත රෝහලේ ප්‍රතිකාර ලබමින් සිටී. මරණකරු, තුවාලකරු සමඟ සිය නිවසේ සිටියදී ජීප් රථයකින් පැමිණි පිරිසක් ඔවුන් දෙදෙනා පැහැරගෙන ඇන්දාන පාරේ කොස්කැල්ල ලයිමට පහල පාලු ස්ථානයකට රැගෙන ගොස් මෙම වෙඩි තැබීම සිදුකර ඇති බවට දැනට සිදුකරන ලද විමර්ශනයේදී අනාවරණය වී ඇත. මෙම වෙඩි තැබීම සඳහා පිස්තෝල අවියක් භාවිතා කර ඇති බවට පොලිසිය සැකකරනු ලබයි.

මෘත ශරීරය මහේස්ත්‍රාත් පරීක්ෂණය සඳහා පොලිස් ආරක්ෂාව යටතේ සිද්ධිය වූ ස්ථානයේ ඇත. මෙම ඝාතනයට හේතුව හෝ සැකකරුවන් සම්බන්ධ මෙතෙක් තොරතුරු අනාවරණය වී නොමැති අතර කහවත්ත පොලිසිය වැඩිදුර විමර්ශන සිදුකරනු ලබයි.

පොලිස් මාධ්‍ය කොට්ඨාසය.